

## RAKKOMANDAZZJONI TAL-KUNSILL

tat-12 ta' Lulju 2011

dwar il-Programm Nazzjonali ta' Riforma 2011 tal-Bulgarija u li tagħti opinjoni tal-Kunsill dwar il-Programm ta' Konverġenza aġġornat tal-Bulgarija, 2011-2014

(2011/C 209/02)

IL-KUNSILL TAL-UNJONI EWROPEA,

Wara li kkonsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkonsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tisħih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika <sup>(1)</sup>, u b'mod partikolari l-Artikolu 9(3) tiegħu,

Wara li kkonsidra r-rakkomandazzjoni tal-Kummissjoni Ewropea,

Wara li kkonsidra l-konklużjonijiet tal-Kunsill Ewropew,

Wara li kkonsidra l-opinjoni tal-Kumitat tal-Impjiegi,

Wara li kkonsulta mal-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tvara strateġija ġdida għall-impjiegi u t-tkabbir, Ewropa 2020, imsejja fuq koordinazzjoni msahha tal-politiki ekonomiċi, li tiffoka fuq l-oqsma ewlenin fejn jeħtieġ azzjoni biex tingħata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida generali għall-politiki ekonomiċi tal-Istati Membri u l-Unjoni (2010 sal-2014) u fil-21 ta' Ottubru 2010 adotta deċiżjoni dwar il-linji gwida għall-politiki dwar l-impjiegi tal-Istati Membri <sup>(2)</sup>, li flimkien jagħmlu l-"linji gwida integrati". L-Istati Membri ġew mistiedna jqsu l-linji gwida integrati fil-politiki ekonomiċi u okkupazzjonali nazzjonali.
- (3) Fit-12 ta' Jannar 2011, il-Kummissjoni adottat l-ewwel Sħarriġ Annwali tat-Tkabbir, li kien il-bidu ta' ciklu

ġdid ta' governanza ekonomika fl-UE u l-ewwel semestru Ewropew ta' koordinazzjoni integrata u ex ante ta' politika, imsejjes fuq l-istrateġija Ewropa 2020.

- (4) Fil-25 ta' Marzu 2011, il-Kunsill Ewropew endorsja l-prijoritajiet għall-konsolidazzjoni fiskali u r-riforma strutturali (bi qbil mal-konklużjonijiet tal-Kunsill tal-15 ta' Frar u s-7 ta' Marzu 2011 u b'zieda mal-Istharrig Annwali tat-Tkabbir mill-Kummissjoni). Hu sahaq il-ħtieġa li tingħata prijorità lir-restawr ta' baġits tajbin u s-sostenibilità fiskali, lit-tnaqqis tal-qagħad permezz ta' riformi fis-suq tax-xogħol u li jsiru sforzi ġodda biex jittejjeb it-tkabbir. Talab lill-Istati Membri biex isarrfu dawn il-prijoritajiet f'miżuri konkreti li jiġu inklużi fil-Programmi ta' Stabbiltà jew ta' Konverġenza u fil-Programmi Nazzjonali ta' Riforma.

- (5) Fil-25 ta' Marzu 2011, il-Kunsill Ewropew ukoll stieden lill-Istati Membri partecipi fil-Patt Euro Plus biex jipprezentaw l-impenji tagħhom fil-hin biex jiġu inklużi fil-Programmi ta' Stabbiltà jew ta' Konverġenza tagħhom u fil-Programmi Nazzjonali ta' Riforma tagħhom.

- (6) Fil-15 ta' April 2011, il-Bulgarija ressqet l-aġġornament għall-Programm ta' Konverġenza tal-2011 tagħha li jkopri l-perjodu 2011-2014 u l-Programm Nazzjonali ta' Riforma tal-2011 tagħha. Sabiex jitqiesu l-konnotazzjonijiet bejniethom, iż-żewġ programmi ġew ivvalutati fl-istess waqt.

- (7) Il-kriżi ekonomika interrompiet perjodu ta' tkabbir b'saħħtu stimulat minn dhul sostanzjali ta' investiment dirett barrani u espansjoni tal-kreditu. Reġa' kien hemm tkabbir tal-PDG fit-tieni kwart tal-2010, wara li dan kien waqa' b'mod kumulattiv b'7,1 % mill-aktar livell għoli għall-aktar wiehed baxx u dan irriżulta f'PDG reali li baqa' estensivament wieqaf għall-2010 kollha. Żieda kbira fl-esportazzjonijiet u d-dhul ta' stokk mill-ġdid fl-inventarji kienu l-aktar muturi importanti għat-tkabbir. Il-bilanċ generali tal-gvern inbidel minn wiehed pożittiv qabel il-kriżi għal deficit ta' 4,7 % tal-PDG fl-2009 u ta' 3,2 % tal-PDG fl-2010. Filwaqt li l-produzzjoni u l-impjiegi fl-industrija li jiddependu fuq l-esportazzjoni żdiedu, l-attività baxxa fil-kostruzzjoni, fil-bejgħ tal-propjeta' u l-bejgħ bl-immut xekklet l-irkupru matul is-sena li għaddiet. L-impjiegi ħadu daqqa ta' harta minhabba l-korrezzjoni fil-produzzjoni b'telf ta' madwar 358 000 impjeg mill-oghla punt fl-2008. B'riżultat ta' dan, il-qgħad żdied b'diversi punti perċentwali għal 10,2 % fl-2010, u l-impjiegi mhumiex mistennija li jirritornaw għal-livell ta' qabel il-kriżi f'terminu ta' zmien medju.

<sup>(1)</sup> ĠU L 209, 2.8.1997, p. 1.

<sup>(2)</sup> Miżmuma għall-2011 permezz tad-Deciżjoni tal-Kunsill 2011/308/UE tad-19 ta' Mejju 2011 dwar il-linji gwida għall-politika tal-Istati Membri dwar l-impjiegi (ĠU L 138, 26.5.2011, p. 56).

- (8) Abbażi tal-valutazzjoni tal-Programm ta' Konverġenza aġġornat skont ir-Regolament (KE) Nru 1466/97, il-Kunsill jahseb li x-xenarju makroekonomiku sottostanti tal-previżjonijiet fiskali huwa bbażat fuq previżjonijiet ta' tkabbir aktar favorevoli minn dawk tas-servizzi tal-Kummissjoni. Il-Programm ta' Konverġenza aġġornat jipprevedi korrezzjoni tad-defiċit generali eċċessiv tal-gvern fl-2011, f'konformità mar-Rakkomandazzjoni tal-Kunsill tat-13 ta' Lulju 2010, u aktar tnaqqis għal wara. Wara aġġustament baġitarju konsiderevoli u bil-quddiem ta' aktar minn 2 punti perċentwali f'termini strutturali fl-2010, l-isforz fiskali fl-2011 hu ferm taht l-aġġustament irrakkomandat ta' mill-anqas 0,75 % tal-PDG iżda fuq medja, għall-perjodu kollu tal-PDE, l-isforz fiskali jibqa' 'l fuq minn 1 % tal-PDG. Għall-perjodu 2012-2014, l-aġġornament ma jipprovdix biżżejjed dettalji dwar il-miżuri baġitarji ppjanati biex jintlahqu l-miri fiskali f'dawn is-snin. L-oġġettiv ta' terminu medju (OTM), kif rivedut 'l isfel, ta' defiċit strutturali ta' 0,6 % tal-PDG, ipplanat għall-2014, għadu aktar ambizzjuż mill-livell minimu mehtieg. Dan jirrifletti l-għanijiet tal-Patt ta' stabbiltà u Tkabbir u hu previst li jintlahaq sal-ahħar tal-perjodu tal-Programm ta' Konverġenza (2014). Madankollu, l-isforz fiskali strutturali medju annwali previst fl-2012-2014, wara l-korrezzjoni ppjanata tad-defiċit eċċessiv fl-2011, hu ferm taht it-titjib strutturali annwali minimu rakkomandat ta' 0,5 % tal-PDG. Minhabba t-titjib gradwali tal-perspettiva ekonomika, il-Programm ta' Konverġenza għandu jimmira għal progress aktar mgħaġġel lejn il-kisba tal-OTM. Meta vvalutat fid-dawl ta' stima aktar prudenti ta' tkabbir tal-produzzjoni potenzjali fuq perjodu medju, il-previżjoni tat-tkabbir fin-nefqa baġitarja għall-2012-2013 tidher li hija ottimista, u dan hu ta' riskju għall-pożizzjoni fiskali strutturali fil-perjodu medju.
- (9) Il-korrezzjoni tad-defiċit eċċessiv kif previst sal-ahħar tal-2011 għandu jgħin biex tinkiseb mill-ġdid il-kunfidenza u tissahħaħ il-kredibbiltà tal-politiki tal-gvern. Matul il-perjodu medju, il-kisba tal-għan ta' defiċit strutturali żgħir ta' 0,6 % tal-PDG hu importanti biex jiġi żgurat li l-politika fiskali tappoġġja r-reġim monetarju li jinsab fis-sehh. Madankollu, il-konsolidazzjoni fiskali hi mxekkla minn ineffiċjenzi fis-settur pubbliku li jistgħu jwasslu għal pressjonijiet konsiderevoli fuq in-nefqa filwaqt li d-dhul tal-baġit x'aktarx li jkun strutturalment aktar baxx mis-snin ta' tkabbir ta' qabel ma faqqgħet il-kriżi. Riforzi ambizzjużi għall-finanzi pubbliċi huma għalhekk mehtieġa sabiex jitwettqu l-aġġustamenti fiskali neċessarji u jiġi żgurat finanzjar għall-implimentazzjoni tar-riformi strutturali neċessarji, inkluż il-kofinanzjament mehtieg għall-proġetti appoġġjati mill-UE.
- (10) Il-prestazzjoni fiskali tal-Bulgarija kienet pozittiva fl-ambjent ekonomiku favorevoli ta' qabel il-kriżi. Il-miri fiskali ntlahqu b'mod konsistenti u ġew akkumulati marġnijiet fiskali pozittivi kbar. Fl-2009, taht l-impatt tal-kriżi ekonomika, għall-ewwel darba wara hafna snin, il-baġit gie f'defiċit, u r-regola li l-baġit jinżamm f'bilanc jew ikun pozittiv u li n-nefqa pubblika tinżamm taht l-40 % tal-PDG nkisret. Dan kien parzjalment relatat ma' dgħujfijiet fl-ippjanar u l-kontroll tan-nefqa. Dan kien jirrifletti wkoll il-fatt li d-dhul mhux previst li kien jirriżulta minn attività ekonomika qawwija qabel il-kriżi intuża biex jiġu ffinanzjati židiet relattivament kbar ta' nefqa ad hoc u tnaqqis fir-rata ta' sigurtà soċjali. Biex jiġu indirizzati dawn il-problemi, l-awtoritajiet hadu diversi inizjattivi biex itejbu s-sistemi ta' kontroll, monitoraġġ u rappurtar tan-nefqa, inkluża l-adozzjoni ta' pakkett leġiżlattiv komprensiv li saħħaħ ir-regoli fiskali u l-qafas baġitarju għall-perjodu medju. Dan mistenni li jżid id-dixxiplina fiskali u l-prevedibbiltà tal-politiki, li jnaqqas il-volatilità makroekonomika u jiżgura politika fiskali anqas prociklika. Skont il-valutazzjoni l-aktar riċenti tal-Kummissjoni, ir-riskji fir-rigward tas-sostenibbiltà fit-tul tal-finanzi pubbliċi jidheru medji.
- (11) Fis-snin ta' tkabbir ta' qabel il-kriżi kien hemm issikkar konsiderevoli tas-suq tax-xogħol u židiet kbar fil-pagi, li qabzu ž-żidiet fil-produttività. Dan wassal għal żieda fil-livell medju tal-pagi, li għalhekk resaq aktar vicin għall-medja tal-UE. It-tkabbir fil-pagi lahaq il-quċċata b'rata annwali ta' kważi 20 % fir-raba' kwart tal-2007. Wara t-tnaqqis, il-pass taż-żieda fil-pagi naqqas, għalkemm iż-żieda fil-pagi baqgħet relattivament għolja bi kważi 10 % fl-2010 għall-impjegati b'kuntratti tax-xogħol (li jirrapprezentaw madwar 65 % tal-popolazzjoni li taħdem).
- (12) L-ostakli għall-partecipazzjoni fis-suq tax-xogħol jirriflettu d-deterjorament riċenti tas-sitwazzjoni tas-suq tax-xogħol matul il-kriżi u l-provvista insuffiċjenti ta' politiki attivi dwar is-suq tax-xogħol (PASX), kif ukoll in-nuqqas ta' finanzi tas-servizzi pubbliċi tal-impjiegi. Il-kwalità tas-servizzi pubbliċi fl-oqsma tal-attivazzjoni, l-għajjuna fit-tiftix tal-impjeg u t-tahriġ mill-ġdid hija insuffiċjenti. Il-kapaċità dgħajfa għall-monitoraġġ u l-evalwazzjoni tar-riżultati tal-programmi tirrikjedi aktar tishih bil-hsieb tat-titjib tal-proċess tat-tfassil tal-politika. Kif gie muri f'rapport riċenti kkummissjonat mill-Ministeru tax-Xogħol u l-Politika Soċjali ("Main results from the net impact evaluation of public employment services"), servizzi aktar individwali u ta' kwalità ahjar, kif ukoll infrastruttura ahjar tal-uffiċċji tax-xogħol, ikunu ta' appoġġ aktar effettiv għal dawk li jinsabu bla xogħol biex isibu impjeg.
- (13) Il-kriżi ekonomika għadha tolqot lis-suq tax-xogħol. Ir-rata tal-qgħad ždiedet minn 5,4 % fl-2008 għal 10,2 % fl-2010, filwaqt li għaż-żgħażaġh (ta' età bejn il-15 u l-24 sena) lahqet it-23,2 % fl-2010. Il-kriżi laqtet b'mod partikolari lill-haddiema bi f'tit kompetenzi (inkluża parti kbira mill-minoranza tar-Roma) li jirrapprezentaw kważi 70 % ta' dawk mingħajr impjeg. Is-sehem tal-qgħad fuq

- perjodu twil (46 % fl-2010) huwa oghla mill-medja tal-UE (2010: 40 %), u hemm riskju li dan isir strutturali. Ir-rata ta' attività taż-żgħażaġh baqgħet b'mod konsistenti anqas minn żewġ terzi tal-medja tal-UE (2009: 29,5 %; UE: 43,8 %). Ir-rata ta' qgħad taż-żgħażaġh kienet ta' 24,8 % fl-2009 (UE: 35,2 %). Il-Bulgarija għandha wkoll l-oghla sehem ta' persuni żgħażaġh li la jinsabu fl-edukazzjoni u lanqas f'impijeg (19,5 % mill-persuni ta' età bejn il-15 u l-24 sena). Wieħed mill-ostakli ewlenin għall-partecipazzjoni taż-żgħażaġh fis-suq tax-xogħol huwa n-nuqqas ta' opportunitajiet biex jiġu kkombinati l-edukazzjoni u x-xogħol, b'mod partikolari permezz ta' tahrig intern (internships) u apprendistati fil-qasam tal-istudju tagħhom, li jiffacilitaw it-tranzizzjoni għas-suq tax-xogħol.
- (14) Minkejja kisba ta' edukazzjoni 'l fuq mill-medja, il-Bulgarija għandha madwar 40 % li huma batuti fil-litteriżmu u l-hiliet numerici. Dan juri li hemm skop għal titjib fis-sistema tal-edukazzjoni għall-allinjament ahjar tagħha mal-htigijiet tas-suq tax-xogħol. Il-Liġi li se tiġi adottata dwar l-Edukazzjoni Preskolastika u Skolastika, li tkompli tibni fuq ir-riżultati pożittivi tar-riforma riċenti ta' diċentralizzazzjoni tal-iskejjel, hi mistennija li tipprovdi ċerti soluzzjonijiet li jistgħu jiġu msahha aktar, bhal fir-rigward tal-awtonomija finanzjarja, tar-rati ta' partecipazzjoni preskolastika u tal-valutazzjoni esterna, kif ukoll tiżgura li jkun hemm min jinżamm responsabbli. Ir-rata tat-tluq bikri mill-iskola (14,7 % fl-2009) hija qrib hafna l-medja tal-UE, iżda hi b'mod partikolari għolja fost ir-Roma (fejn kienet stmata li kienet 43 % fl-2008). Ir-rati ta' kisba terzjarja (27,9 % fl-2009) jibqgħu taħt il-medja tal-UE (32,2 %). Il-Bulgarija dewmet hafna r-riforma tal-edukazzjoni għolja tagħha. Il-Liġi tal-Edukazzjoni Għolja l-ġdida, li kienet diġà tressqet fl-2010 iżda li sussegwentement giet irtirata, għandha tipprovdi pass utli biex jiġu indirizzati l-htigijiet ta' riforma.
- (15) Ir-riforma fil-pensjonijiet li giet deciza fl-2010 mhix marbuta mal-istennija ta' tul tal-hajja jew mas-sitwazzjoni tas-sistema tas-sahha u l-kura fit-tul. Il-perjodu ta' implementazzjoni hu mill-2011 sal-2026, bil-biċċa l-kbira tal-miżuri li jiehdu effett fit-tieni nofs tal-perjodu li jista' jpoġġi friskju kemm l-implimentazzjoni u s-sostenibbiltà tal-ewwel pilastru tas-sistema tal-pensjoni.
- (16) Iċ-ċittadini tal-Bulgarija għaddew minn livell ta' faqar akbar meta mqabbel mal-medja tal-UE (41,9 % tal-popolazzjoni tinsab f'deprivazzjoni materjali harxa meta mqabbel ma' 8,1 % għall-UE). Madwar 66 % tal-anzjani huma friskju ta' faqar, li hi rata konsiderevolment oghla mill-medja tal-UE. Hemm sinjali li l-kundizzjonijiet ta' għixien iddeterjoraw f'dawn l-ahhar sentejn. Minhabba s-sitwazzjoni demografika, il-kisba tal-miri tal-Programm Nazzjonali ta' Riforma għat-tnaqqis tal-faqar tiddependi l-biċċa l-kbira fuq it-fassil tajjeb ta' politiki għall-haddiema
- mdahhlin fiż-żmien u l-persuni żvantaġġjati, kif ukoll fuq trasferimenti soċjali adegwati. Il-Programm Nazzjonali ta' Riforma ihabbar l-iżvilupp ta' strateġija operazzjonali għall-integrazzjoni tar-Roma (li huma stmata li jammontaw għal 10 % tal-popolazzjoni<sup>(1)</sup>), sabiex jiġu indirizzati l-ostakli doppji li jaffaċċjaw fl-oqsma tal-impijeg, l-edukazzjoni, is-sahha u l-akkomodazzjoni, permezz ta' pjan komprensiv wiehed.
- (17) L-effiċjenza baxxa tas-servizzi pubbliċi tibqa' ostaklu għat-tkabbir. Minkejja l-armonizzazzjoni riċenti, ir-riforma tal-amministrazzjoni pubblika ma ttrattax it-titjib fil-kwalità tal-persunal jew f'funzjonijiet importanti. Il-Bulgarija għandha penetrazzjoni tal-broadband fiss baxxa hafna – 14,9 %, u tinsab qabel tal-ahhar fl-UE, fatt li jillimita wkoll id-dhul ta' servizzi pprovduti b'mod elettroniku.
- (18) Ir-rata tal-irregolarità fl-akkwist pubbliku tlahhaq is-60 % fil-proċeduri kollha vverifikati u hi saħansitra oghla f'proġetti kbar pubbliċi tal-infrastruttura, fejn l-awtoritajiet għandhom obbligu ta' kontroll ex ante. Il-kapaċità tal-Aġenzija ta' Ispjezzjoni Finanzjarja Pubblika tnaqqset b'mod sostanzjali fl-2006 u b'riżultat ta' dan, l-aġenzija għamlet kontrolli ex post fi 12 % biss mill-proċeduri kollha ta' akkwist pubbliku fl-2007-2009. Emendi riċenti fil-Liġi dwar l-Akkwist Pubbliku u l-Liġi dwar l-Ispjezzjoni Finanzjarja Pubblika ġew approvati mill-Kunsill tal-Ministri u mghoddija għal proċedura parlamentari.
- (19) L-intensità fil-konsum tal-enerġija tal-ekonomija tal-Bulgarija hi wahda mill-oghla fl-UE. L-aktar eżempju li jispikka huwa t-tishin tad-djar, fejn il-binjiet b'hafna appartamenti miżmuma hażin jammontaw għall-biċċa l-kbira tal-problema. Bidliet riċenti fir-regoli ta' eligibbiltà johlqu l-possibbiltà li jintużaw Fondi Strutturali tal-UE għal appoġġ għal investimenti fl-effiċjenza fl-użu tal-enerġija. Saru ftit investimenti, filwaqt li d-dhul mit-taxxi fuq l-enerġija u t-trasport naqsu meta mqabbla mal-PDG u wkoll meta mqabbla mat-taxxi fuq ix-xogħol, li huma ferm oghla mill-medja tal-UE. L-aċċess għas-suq tal-enerġija hu mfixkel minhabba kompetizzjoni mnaqqsa u mekkaniżmi għall-iffissar tal-prezzijiet mhux ċari.
- (20) Il-Bulgarija hadet għadd ta' impenji fil-Patt Euro Plus. Fuq in-naħa fiskali, l-impenji jindikaw li s-sostenibbiltà tal-finanzi pubbliċi se jiġu trattati permezz ta' miżuri ta' riforma tal-pensjonijiet, azzjoni biex tkun assigurata paga bbażata fuq il-prestazzjoni fis-settur pubbliku permezz tal-iffriżar tal-pensjonijiet u l-pagi sal-2013 u t-tishih tal-qafas fiskali domestiku permezz tal-adozzjoni

(1) Skont estimi mill-Kunsill tal-Ewropa.

ta' Patt tal-Istabbiltà Finanzjarja, li jinkludi regoli fiskali numerici li jorbtu. Biex jtkattru l-impjegji, se jittiehdu miżuri biex jonqos is-sehem tal-impjegji mhux iddikjarati u biex tiżdied il-partecipazzjoni tal-haddiema. Il-miżuri ta' kompetittività jiffukaw fuq it-tnaqqis tal-pizijiet amministrattivi u ż-żieda tal-governanza elettronika; it-titjib fl-aċċess għall-edukazzjoni u tal-prestazzjoni tas-sistema tal-edukazzjoni. L-impenji msemmija hawn fuq jirreferu għal tlieta mill-erba' oqsma tal-Patt, bl-eskuzjoni tas-settur finanzjarju. Dawn jirrapprezentaw kontinwità tal-aġenda usa' ta' riforma deskritta fil-Programm ta' Konverġenza u l-Programm Nazzjonali ta' Riforma, u jagħtu spinta lill-proġetti ta' riforma fl-oqsma tal-governanza fiskali, l-amministrazzjoni pubblika u l-edukazzjoni. L-impenji fil-Patt Euro Plus ġew invaluatati u kkunsidrati fir-rakkomandazzjonijiet.

- (21) Il-Kummissjoni vvalutat il-Programm ta' Konverġenza u l-Programm Nazzjonali ta' Riforma, u l-impenji tal-Patt Euro Plus. Fid-dawl tal-htieġa għal tishih tal-governanza ekonomika kumplessiva tal-UE billi jiġi provdut kontribut fil-livell tal-UE għad-deċiżjonijiet nazzjonali futuri, fil-valutazzjoni tagħha, il-Kummissjoni mhux biss qieset ir-rilevanza tagħhom għal politika sostenibbli fiskali u soċjoekonomika fil-Bulgarija, iżda wkoll kemm jikkonformaw mar-regoli u l-gwida tal-UE. Hi tqis li wara aġġustament baġitarju konsiderevoli u bil-quddiem fl-2010, il-pjanijiet għall-konsolidazzjoni fiskali għall-2011 għandhom jiġu implimentati kif previst u d-defiċit għandhu jtniżżel għal taht il-valur ta' referenza ta' 3 % skont ir-Rakkomandazzjoni tal-Kunsill tat-13 ta' Lulju 2010. L-aġġornament ma jipprovdi biżżejjed dettalji dwar miżuri baġitarji pjanati biex jinkisbu l-miri fiskali fl-2012-2014 u seta' jiġi żgurat progress aktar mgħaġġel lejn l-OTM magħżul. It-tishih tal-qafas fiskali domestiku se jservi ta' bażi għad-dixxiplina fiskali u jipprovdi għal aktar prevedibbiltà u kredibbiltà tal-politiki tal-gvern fuq perjodu medju. Għandhom jittiehdu wkoll aktar passi biex tissahha il-kompetittività, ikun hemm għajnuna għal min qed ifittex impjeg, jiġu protetti dawk il-gruppi l-aktar vulnerabbli li qed jiffaċċjaw ostakli multipli, tittejjeb il-kapaċità tal-amministrazzjoni u r-regolaturi pubbliċi, tiżdied l-effiċjenza fl-użu tar-rizorsi kif ukoll biex jinfethu aktar opportunitajiet għall-investment u t-tkabbir.
- (22) Fid-dawl ta' din il-valutazzjoni u tar-Rakkomandazzjoni tal-Kunsill skont l-Artikolu 126(7) tat-Trattat dwar il-Funzjonament tal-Unjoni Ewropea tat-13 ta' Lulju 2010, il-Kunsill eżamina l-aġġornament tal-2011 tal-Programm ta' Konverġenza tal-Bulgarija u l-opinjoni tiegħu<sup>(1)</sup> hi riflessa b'mod partikolari fir-rakkomandazzjonijiet li jinsabu fil-paragrafi (1) u (2) hawn taht. Fid-dawl tal-konkluzjonijiet tal-Kunsill Ewropew tal-25 ta' Marzu 2011, il-Kunsill eżamina l-Programm Nazzjonali ta' Riforma tal-Bulgarija,

B'DAN JIRRAKKOMANDA li l-Bulgarija tiehu azzjoni fil-perjodu 2011-2012 biex:

1. Tippcedi bl-implimentazzjoni effettiva tal-baġit biex tikko-regi d-defiċit eċċessiv fl-2011, f'konformità mar-Rakkoman-

dazzjoni tal-Kunsill tat-13 ta' Lulju 2010 taht il-PDE. Tispeċifika l-miżuri li fuqhom hi bbażata l-istrateġija baġitarja għall-2012-2014. Tiehu vantaġġ mill-irkupru ekonomiku sabiex tiżgura progress adegwat lejn l-ghan fuq perjodu medju, primarjament billi żżomm kontroll qawwi fuq it-tkabbir tan-nefqa, filwaqt li tagħti prijorità lin-nefqa li tghin lit-tkabbir.

2. Tiehu passi ulterjuri biex ittejjeb il-prevedibbiltà tal-ippjanar baġitarju u l-kontroll tal-implimentazzjoni, inkluż fuq bażi tad-dovuti, b'mod partikolari billi ssahha il-governanza fiskali. Għal dan il-ghan, tfassal u timplimenta regoli fiskali li jorbtu u qafas baġitarju ddefinit tajjeb fuq perjodu medju li jiżguraw it-trasparenza fil-livelli kollha tal-gvern.
3. Timplimenta l-passi maqbula mal-imsieħba soċjali skont ir-riforma attwali tal-pensjonijiet, tavvanza whud mill-miżuri prinċipali tagħha li jghinu sabiex tiżdied l-età effettiva tal-pensjoni u tnaqqas l-irtirar bikri, bħal permezz taż-żieda gradwali fit-tul tas-servizz għall-assigurazzjoni soċjali u ssahha il-linji ta' politika biex tghin lill-haddiema mdaħhla fiż-żmien biex jibqgħu fl-impjeg għal aktar żmien.
4. Tippromwovi, f'konsultazzjoni mal-imsieħba soċjali u skont il-prattiki nazzjonali, politiki sabiex tiżgura li ż-żidiet fil-pagi jirriflettu ahjar l-iżviluppi fil-produttività u jippreservaw il-kompetittività filwaqt li tagħti attenzjoni għall-konverġenza attwali.
5. Tiehu passi bies tindirizza l-isfida tal-ġlieda kontra l-faqar u tippromwovi l-inkluzjoni soċjali, b'mod speċjali għall-gruppi vulnerabbli li qed jiffaċċjaw ostakli multipli. Tiehu miżuri sabiex timmodernizza s-servizzi pubbliċi tal-impjeg biex ittejjeb il-kapaċità tagħhom biex iqabblu l-profil tal-hiliet mad-domanda tas-suq tax-xogħol; u tiffoka l-appoġġ fuq persuni zghażaġh bi ftit kompetenzi. Tavvanza r-riforma tal-edukazzjoni billi tadotta l-Liġi dwar l-Edukazzjoni Preskolastika u Skolastika u Att dwar l-Edukazzjoni Għolja ġdid sa nofs l-2012.
6. Thaffef l-isforzi biex tittejjeb il-kapaċità amministrattiva fil-funzjonijiet ewlenin tal-gvern u tal-awtoritajiet regolatorji, sabiex is-servizzi pubbliċi jsiru aktar effettivi fir-reazzjoni tagħhom għall-htigijiet taċ-ċittadini u n-negozji; tintroduċi u timplimenta b'mod effettiv miżuri biex tiċċekja l-akkwist pubbliku fuq il-baży ta' valutazzjonijiet tar-riskju, issahha il-kapaċità tal-awtoritajiet biex jipprevjenu u jissanzjonaw l-irregolaritajiet, sabiex jittejjeb l-kwalità u l-valur għall-flus fl-użu tal-fondi pubbliċi.

<sup>(1)</sup> Prevista fl-Artikolu 9(3) tar-Regolament (KE) Nru 1466/97.

7. Tnehhi kompletament l-ostakli għad-dhul, l-arranġamenti ta' profitti garantiti u l-kontrolli fuq il-prezzijiet u tiżgura li jkun hemm indipendenza totali tar-Regolatur tal-Enerġija tal-Bulgarija, sabiex is-swieq tal-elettriku u tal-gass jinfethu għal aktar kompetizzjoni. Tintroduci incentivi biex taġġorna l-effiċjenza fl-użu tal-enerġija tal-bini.

Magħmul fi Brussell, it-12 ta' Lulju 2011.

*Għall-Kunsill*

*Il-President*

J. VINCENT-ROSTOWSKI

---